

26 ta' Settembru, 1945.

Imhalef :

L-Onor. Prof. Dr. E. Ganado, LL.D.

Giusepp Cassar cersus Pawlu Cassar

**Appell — Kwistjoni ta' Dritt — Pussess — Sentenza —  
Sutiegħ u Traskrizzjoni tar-Xhieda — Follha —  
Art. 254, 255, 256, 261, 261, 262 u 263  
tal-Procedura Civili.**

*Meta l-Qorti Inferjuri tivvrtjoni li l-pussess jagħti dritt lill-attur li jleka lura l-haja mitnuba, tiddeċidi dwar kwistjoni ta' dritt u cirċendi appellabili s-sentenza indipendentement mill-valur.*

*Il-dispożizzjonijiet tal-tigi dwar kif għandha tittiehed u tiġi an-  
notata d-depożizzjoni tar-xhieda huma applikabili tant għall-Qorti  
Superjuri kemm għall-Qorti Inferjuri.*

*Sentenza mogħtija flawża fejn ma saret traskrizzjoni tad-depożi-  
zzjonijiet li tar ix-xhieda f'dik il-kawża hija nulla; u f'dan il-każ  
liqqas huwa applikabili l-art. 261 tal-Procedura Civili, li jgħid  
ili, barra minn f'erti każi, dik in-nullità ma tintax tiġi solle-  
cata fl-appell jekk is-sentenza tkun sostanzjalment giusta.*

*Fil-każ preżenti, sentenza hekk mogħtija giet annullata, u l-proċess  
għe rinvijat quddiem l-Ewwel Qorti b'ie x'jiġi istrutt u deċiż skond  
il-tigi.*

**L-Qorti.** — Rat it-talba ta' l-attur quddiem il-Qorti Ci-  
vili tal-Magistrati tal-Pulizija Gudizzjarja ta' Malta għall-  
kundanna tal-konvenut biex jagħti lura lill-attur, fi żmien li  
għandu jigi prefiss, iż-żewġ għudiet tal-karrettun tat-tagħbija  
li huwa kien silfu tliet snin ilu, u li jhallas il-valur tagħhom  
f'każ ta' nuqqas ta' konsenja, f'ammont li ma għandux jec-  
cedi hames liri; bl-ispejjeż;

Rat is-sentenza mogħtija mill-Qorti fuq imsemmija fit-2  
ta' Awissu 1945, fejn iddeċidiet billi kkundannat lill-konve-  
nut jagħti lura l-injanniet fi żmien tmiint ijiem, u fin-nuqqas  
ihallas £1, salva kwalunkwe kwistjoni dwar il-proprjetà, bl-  
isp' jjeż; wara li kkunsidrat;

Illi mill-provi rriżulta li l-attur, li jippretendi l-proprjetà,  
kellu fil-pussess tiegħu żewġ injanniet tal-karrettun li silef li  
Pawlu Chircop oħtu, u li minn għandha hadhom il-konve-

nut li jippretendi li dawk l-injamiet huma komuni bejn l-ahwa Caesar; illi l-pussess żgur kien għand l-attur, u l-konvenut hadhom minn għand Pawla Chircop li kienu mislufin għandha, u għalhekk għandu jagħtihom lura;

Rat in-nota ta' l-appell tal-konvenut u ċ-ċitazzjoni tiegħu fejn talab illi dik is-sentenza tiġi revokata u jiġu respinti t-talbiet ta' l-attur; bl-ispejjeż;

*Omissis*;

Tikkunsidra fuq l-eċċezzjoni ta' l-inappellabilità;

Illi skond il-liġi meta l-valur huwa taht £5, kif inhu l-każ, is-sentenza ta' l-Ewwel Qorti tista' tkun appellata meta jkun hemm pont ta' dritt li gie deċiż fis-sentenza appellata. Fil-każ in ispeċje l-Ewwel Qorti halliet da parti u impregudikata l-kwistjoni tal-proprjetà, li għandha tiġi ventilitata u deċiża f'kawża separata, iżda rragunat fuq il-pussess u rriteniet illi peress li rriżulta mingħajr dubju li dak il-pussess, sija pure materjali, kien f'idejn l-attur, anki meta silef l-injamiet lill-ohtu Pawla Chircop, u baqa' għandu meta għamel dak is-self, l-attur għandu d-dritt jitlob li jerga' jieh u l-pussess ta' dawk l-injamiet. Għalkemm din id-deċiżjoni vvernat sempliċement fuq il-pussess, iżda ma jistax jiġi negat, speċjalment għall-fini tad-dispożizzjoni ta' l-art. 254 tal-Liġijiet tal-Proċedura Ċivili, illi din ma kienetx kwistjoni ta' dritt, għaliex huwa indubitat illi ladarba l-Qorti irriteniet illi l-pussess jagħti dritt lill-attur li jieh u lura l-oġġett mitlub, iddefini t dritt ta' l-attur skond il-liġi, sija pure bażat fuq il-pussess, u impregudikata baqgħet il-kwistjoni tal-proprjetà;

Għal dawn ir-ragunijiet;

Tirrespingi l-eċċezzjoni ta' l-inappellabilità tas-sentenza ta' l-Ewwel Qorti, u in vista taċ-ċirkustanzi tal-każ tordna illi l-ispejjeż ta' din id-deċiżjoni ma jkunux taxxati bejn il-partijiet, u d-dritt tar-registru relativ kontra l-attur;

Tikkunsidra fuq l-eċċezzjoni tan-nullità tas-sentenza;

Illi l-art. 605 tal-Liġijiet tal-Proċedura Ċivili jagħti l-mod kif għandha tittiehed id-dispożizzjoni ta' xhud, u ejoé illi s-kostanza tar-risposti tax-xhieda għandha tiġi notata bil-Malti, barra mill-każijiet fejn ix-xhieda tkun mehuda bl-

Ingliz, u tkun notata letteralment kwalunkwe risposta li jista' jkollha importanza diretta fil-kawża. Dan l-artikolu huwa applikabili tant għall-Qrati Superjuri kemm ukoll għall-qrati ta' kompetenza inferjuri: infatti diversi huma l-artikoli sparsi fil-Liġi kollha tal-Proċedura Ċivili fejn il-legislatur, meta ried jeċċettwa minn dispożizzjoni l-Qrati Inferjuri, qal espressament u għam l dik l-eċċezzjoni espressa. F'dana l-każ għall-kontrarju ma hemm ebda aċċenn, u raġjonevolment ma jistax ikun hemm, għaliex ladarba l-artikolu huwa ċar biżżejjed, u hemm dettaljat kif għandu jsir dak in-notament, il-legislatur ma kienx sejjer, f'materja ta' importanza bekk kbira għall-proċediment għodizzjarju, jeċċettwa l-proċedura li ssir quddiem Qorti Inferjuri. Għandu jiżjed ukoll illi ladarba għal ċerti każijiet speċifikati fil-liġi l-parti għandha dritt ta' l-appell, ċertament il-Qorti Superjuri f'kawża ċivili għandha ssib dak in-notament biex tkun tista' tapprezza u teżamina d-deċiżjoni ta' l-Ewwel Qorti li tkun giet appellata; mentri meta ma jkun hemm ebda notament, din il-Qorti ma tarax li għandha u jista' jkollha quddimha appell, iżda kawża għdida, fejn ix-xhieda kollha li xehdu quddiem l-Ewwel Qorti għandhom jixhdu mill-għdid, kontra l-espress dispost ta' l-art. 605 fuq insemmi, u fejn, kif huwa faċili li jista' jinbaseb, ikunu fil-libertà kollha (għalkemm abuzivament) li jvarjaw id-depożizzjoni tagħhom, speċjalment jekk ikunu l-partijiet jew xi xhieda interessati, skond ir-riżultanzi tal-proċess fl-ewwel istanza, u skond id-deċiżjoni li giet mogħtija mill-Ewwel Qorti. Dana ċertament ikun kontra l-fini ta' l-amministrazzjoni tal-gustizzja:

Tikkunsidra;

Illi jidher anki illi dak in-notament tad-dispożizzjoni huwa meħtieġ, skond l-artikolu fuq insemmi, mill-fatt illi l-art. 616 ta' l-istess liġi jikkontempla l-każ ta' eżami ta' xhud li jkun sejjer isiefer, jew ikun marid jew avanzat talment fl-età, li jkun hemm perikolu li x-xhieda tiegħu ma tkunx tista' tinstema' fil-għurnata tat-trattazzjoni tal-kawża, u allura jordna l-provvediment ta' l-imħallef jew il-maġistrat supplement; iżda f'dak il-każ jordna illi l-interrogazzjonijiet li jigu magħ-

mula lix-xhud u r-risposti li huwa jaghti ghandhom ikunu notati u traskritti. Hawn naraw differenza minn dak li jghid l-art. 605 fejn hemm li "s-sostanza tar-risposti" tax-xhud biss ghandhom ikunu notati. Issa l-art. 621 ta' l-istess ligi jikkontempla l-każ illi d-depożizzjoni tax-xhud imsemmi fl-art. 616 tista' anki tittiehed mill-Qorti tal-Magistrati tal-Pulizija Gudizzjarja ta' Malta, u allura certament ghandha tigi osservata l-proċedura preskritta f'dan l-aħħar artikolu, għaliex ma hemm ebda eċċezzjoni fih. U jekk huwa veru dan, "multo magis" ghandha din il-Qorti tinnota s-sostanza tax-xhieda li tkun seugħet f'seduta ordinarja tagħha ;

**Tikkunsidra ;**

Illi dan l-argument jirċievi iżjed valor meta jiġi kunsidrat illi dik id-dispożizzjoni ta' l-art. 605 tapplika ruhha anki għal din il-Qorti, għalkemm normalment mis-sentenzi ta' din il-Qorti ma jkunx hemm appell ; u huwa applikabili anki għall-Qorti tal-Magistrati tal-Pulizija Gudizzjarja ta' Għawdex, anki fil-kompetenza tagħha inferjuri fit-tieni istanza ; tant huwa hekk illi l-art. 621 ta' l-istess ligi jikkontempla meta d-depożizzjoni tigi ordnata mill-Qorti tal-Magistrati li tkun presjeduta minn tliet magistrati, u allura jkun jista' jehodha wiehed mill-magistrati biss, purkè josserva l-proċedura hemm stabbilita ;

**Tikkunsidra ;**

Illi l-ligi, fl-art. 605, l-aħħar paragrafu, kienet tikkontempla l-każ illi "non ostanti l-inserzjoni tan-notament tax-xhieda fuq imsemmi, kull parti tkun tista' tipproduċi x-xhud quddiem din il-Qorti, u tkun tista' anki din il-Qorti "ex officio" tordna dik ir-riproduzzjoni ; skond emendi reċenti li kienu saru fil-ligi dak il-paragrafu gie kancellat, u għalhekk "stricto jure" l-partijiet ma jistgħux jirriproduċu xhieda quddiem din il-Qorti, salv dak li hemm fl-art. 233 ta' l-istess ligi. Dan vwoldiri illi l-legislatur ikkonferma l-bsieb tiegħu li jidher evidenti f'dan l-art. 605, illi s-sostanza tax-xhieda ghandha tigi notata anki quddiem Qorti ta' Kompetenza Inferjuri, għaliex kieku kien diversament, f'dik l-emenda kien certament jeċċettwa din il-Qorti f'appelli mill-Qorti Inferjuri ;

Tikkunsidra ;

Illi huwa veru li l-art. 241 ta' l-istess liġi jgħid illi l-Qrati msemmija fl-art. 239, fosthom il-Qorti tal-Magistrati ta' Malta, jipproċedu sommarjament u bl-akbar speditezza li tkun konsistenti ma' l-eżatta amministrazzjoni tal-gustizzja u jikkonformaw ruhhom mad-dispożizzjonijiet kontenuti f'dak it-Titolu kemm-il darba jistgħu jkunu applikati; iżda dik id-dispożizzjoni ma tistax tiġi applikata f'dan il-każ (1) għaliex mentri l-leġislatur ożenta lil dawk il-Qrati li jikkonformaw ruhhom mad-dispożizzjonijiet ta' dak it-Titolu meta l-impeditezza tkun trid diversament, iżda ma għamolx l-istess dispożizzjoni ta' l-eżenzjoni, haġa li kienet tkun meħtieġa, meta ddetta d-dispożizzjoni ta' l-art. 605; (2) għaliex anki dik id-dispożizzjoni tagħmel l-eżenzjoni kompatibbilment ma' l-eżatta amministrazzjoni tal-gustizzja; iżda f'materja ta' smieġh ta' xhieda jkun kontra dik ir-retta amministrazzjoni tal-gustizzja illi n-notament ma jsirx, speċjalment meta kawża tista' tiġi quddiem Qorti tat-Tieni Istanza, għaliex allura l-gudikant ma jkollux l-elementi neċessarji biex jara s-sentenza ta' l-Ewwel Qorti għandhiex tiġi konfermata jew riformata jew revokata; u biex jagħmel hekk ikun irid jagħmel il-proċess mill-ġdid li, oltre dan huwa kontra n-natura ta' l-appell, li huwa reviżjoni ta' dak li sar fl-Ewwel Qorti, jista' jgħib inkonvenjenti serji hafna meta l-partijiet jew ix-xhieda jbiddu dak li jkunu qalu quddiem l-Ewwel Qorti biex forsi, almenu min ikun interessat u ma jkunx qiegħed jixhed sewwa, jirribatti dawk ir-raġunamenti ta' l-Ewwel Qorti per mezz ta' fatti forsi anki inventati għall-okkażjoni; u dan ċertament ma jkunx konsistenti mar-retta amministrazzjoni tal-gustizzja;

Tikkunsidra ;

Illi lanqas ma jista' jiġi applikat il-para. 4 ta' l-art. 233 ta' l-istess liġi, għaliex id-dispożizzjoni giet introdotta għal dawk il-każijiet eċċezzjonali illi din il-Qorti tara li hemm bżonn il-produzzjoni ta' xhud għar-retta amministrazzjoni tal-gustizzja, u dan il-gudizzju tkun preċiżament haditu mill-proċess u mill-provi prodotti "in acta" u mill-osservazzjoni-

jiet tad-difensuri tal-partijiet fuq dawk il-provi, izda ma tkunx tista' tiffirma dak il-gudizzju ghan-necessità jew utilità ta' xhud meta fil-proċess ma hemmx provi u għalhekk ma tistax tippronunzja ruħha fuq in-necessità jew utilità;

Tikkunsidra ;

Illi l-appellat bir-rikors tiegħu tat-12 ta' Settembru 1945, talab li jipproduci xhieda biex jipprova li hija Prattika fil-Qorti tal-Magistrati illi l-partijiet joċentaw lill-Qorti mill-obligu fuq imsemmi li żżomm notamenti "in sostanza" tad-depożizzjonijiet tax-xhieda, meta l-partijiet jiftobmu qabel li jidlimitaw il-kwistjoni għall-gudizzju ta' l-Ewwel Qorti biss u għalhekk it-tnejn jirrinunzjaw għall-istadju ta' l-appell. L-appellant per mezz tar-risposta tiegħu tat-18 ta' Settembru 1945, oppona ruħu għall-prodezzjoni ta' dawk ix-xhieda, għar-raġunijiet hemm żvolti f'dik ir-risposta ;

Qabel xejn, kif tajjeb iscottometta l-appellat, rinunzja bħal din għal dritt ta' l-appell għandha ċertament tirrizulta bil-miktub ; u peress illi qiegħda diretta biex tenenta l-Qorti minn obligu li timponilha l-ligi, dak l-estensjoni, anki jekk kienet valida, għandha tirrizulta minn proċess verbali tal-Qorti stess, li hija l-unika prova awtentika biex tkun tista' tiġi pruvata haġa simili, li hija ta' importanza hekk kbira fil-proċediment gudizzjarju. Fil-proċess ma jeżistix dak il-verbal, u lanqas il-Qorti fis-sentenza ma għamlet ebda riferenza għalih jew għal ftehim simili ;

Tikkunsidra ;

Illi għalhekk ma hemmx bżonn illi l-Qorti teżamina jekk dak il-proviż ftehim preventiv għal rinunzja għad-dritt ta' l-appell da parti tal-partijiet huwieg validu jew le, peress illi ma jirrizultax mill-atti u ma jistax jiġi pruvat per mezz ta' xhieda, apparti r-raġunijiet kollha li gieb l-appellat kontra l-validità ta' dak il-ftehim ;

Tikkunsidra ;

Illi lanqas din il-Qorti fil-każ ma tista' tapplika, kif għamlet f'każijiet oħra, id-dispożizzjoni ta' l-art. 890 ta' l-istess ligi, li tghid illi l-eċċezzjoni tan-nullità tas-sentenza ta' l-Ewwel Qorti hija inattendibili (barra mill-każijiet ta'

difett ta' ġurisdizzjoni jew ta' ċitazzjoni, jew ta' l-illegittimità tal-persuna) meta dina l-Qorti ttrittjeni illi dik is-sentenza hiġe sostanzjalment ġusta, għaliex allura s-sostanza tal-ġustizzja ta' dik is-sentenza għandha wisq raġjonevolment tipprevali għall-forma; u l-applikazzjoni ta' dan l-artikolu ma tistax tiġi magħmula għaliex il-Qorti fil-proċess "in acta" ma għandhiex il-materjal biex tista' tara u tiggudika jekk is-sentenza hijiex jew le sostanzjalment ġusta, peress illi jonqos in-notament tas-sostanza tad-depożizzjonijiet minn fejn jista' raġjonevolment isir dak il-ġudizzju, u ma tistax tiri-medja in vista ta' l-aħħar paragrafu ta' l-art. 605 ta' l-istess liġi;

#### Tikkunsidra:

• Illi għalhekk l-Ewwel Qorti, meta ġiet biex tagħti sentenza f'din il-kawża, għalkeum semgħet il-partijiet u x-xhieda, iżda peress fl-atti ma hemm ebda notament tas-sostanza ta' dak li qalu, ma bbażatx ruħha fuq provi legali kif tridhom il-liġi; u peress li kien hemm f'dak il-pont difett sostanzjali kontra d-dispożit ta' l-art. 605 fuq imsemmi, il-proċediment huwa null fl-awdizzjoni ta' dawk ix-xhieda, u l-artikolu 113 ta' l-istess liġi, in applikazzjoni ta' prinċipju notorju fid-dritt, iġhid illi l-atti ġudizzjarji li ġew magħmula in forza jew in konsegwenza ta' att null, huma anki nulli; għalhekk dik in-nullità ġiebet anki n-nullità ta' l-atti konsegwenzjali, u fosthom tas-sentenza li għandha tiġi bażata fuq provi legali;

#### Għal dawn ir-raġunijiet:

1. Tirrespingi t-talba ta' l-appellat għas-smiegħ tax-xhieda off-rti minnu bir-rikors preżentat fit-12 ta' Settembru 1945, bl-ispejjeż relattivi kontra l-istess appellat;

2. Tilqa' l-eċċezzjoni tan-nullità tas-sentenza ta' l-Ewwel Qorti, u għalhekk tiddikjara nulla dik is-sentenza għar-raġunijiet fuq miġjuba, u tirtirivija l-proċess lill-Ewwel Qorti biex jiġi trattat u deċiż skond il-liġi. L-ispejjeż relattivi, in vista ta' ċ-ċirkustanzi tal-każ, ma għandhomx jiġu taxxati bejn il-partijiet.